



MALTA

**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-30 ta' April, 2003

Citazzjoni Numru. 1539/1993/1

Angelo Spiteri

Vs

**Il-Kummissarju tal-Pulizija u Michael Seychell bhala
Chairman ghan-nom u in rappresentanza tal-Awtorita'
dwar it-Trasport Pubbliku**

Il-Qorti.

Preliminari

Rat **I-att tac-citazzjoni** li permezz taghha gie premiss illi bis-sahha ta' ittra datat 27 ta' April, 1993 (dok X) lilhu mibghuta mill-Awtorita' Dwar it-Trasport Pubbliku, bil-firma tal-General Manager Peter Paul Ripard, I-attur inghata permess jimporta f'Malta tlett "open top buses" biex jintuzaw ghal xoghol ta' trasport privat, basta li jigu osservati il-kundizzjonijiet hemm stipulati, liema kondizzjonijiet fil-fatt gew accettati mill-istess attur.

Premess illi a bazi tal-awtorizzazzjoni lill-mgħotija kif premess, l-attur effettivament importa f'Malta tlejt "open top buses" li gew regolarment sdoganati, wara li thallas id-dazju relativ, u llum jinsabu fil-pussess tal-istess attur.

Premess illi minkejja li tali "open top buses" ilhom hawn Malta, fil-pussess tal-attur, għal aktar minn xahrejn hu għadu impossibilitat milli jagħmel uzu minnhom għall-iskop li għalih gew akkwistati stante li tali vetturi għad m'għandhomx in-numru ta' registrazzjoni Maltija.

Premess illi l-ghoti ta' tali numru ta' registrazzjoni jispetta lill-konvenuti l-Kummissarju tal-Pulizija u l-Awtorita' dwar it-Trasport Pubbliku, liema Awtoritajiet gew ripetutament mitluba mill-attur sabiex jagħtuh in-numri ta' registrazzjoni mehtiega, izda sallum baqghu inadempjenti.

Permess illi dan id-dewmien da parte tal-konvenuti hu għal kollox ingustifikat u qed jikkawza danni ngenti lill-attur li hu kostrett izomm fil-garage tieghu tali "open top buses" mingħajr ma jista' jutilizzahom għall-iskop li għalih gew akkwistati u għal liema skop hu ngħata permess specifiku mill-konvenut Michael Seychell nomine.

Premess illi evidentement għal tali nuqqas ta' koncessjoni tal-imsemmija numri tar-registrazzjoni Maltija huma responsabbli fil-konfront tal-attur il-konvenuti, li huma tenuti jikkoncedulu tali numri ta' registrazzjoni mingħajr ulterjuri dewmien.

Ighidu għalhekk il-konvenuti, prevja occorrendo dikjarazzjoni li huma jew min minnhom huma tenuti jikkoncedu lill-atturi n-numri ta' registrazzjoni maltija opportuni sabiex huwa jkun jista' jagħmel uzu regolari mill-"open top buses" fuq indentifikati għall-iskop li għalih gew akkwistati u għal liema skop hu wkoll ingħata permess specifiku mill-Awtorita' dwar it-Trasport Pubbliku, għaliex għar-ragunijiet premissi:

1. M'għandhomx jigu kkundannati huma, jew min minnhom, effettivament jikkoncedu lill-attur in-numri tar-

Kopja Informali ta' Sentenza

registrazzjoni Maltija relativi ghal l-imsemmija "open top buses" sabiex hu jkun jista' jaghmel uzu minnhom kif premiss, u dana taht dawk il-modalitajiet u fi zmien qasir u perentorju li jigu lilhom prefissi u ordnati min din l-Qorti ghal tali skop taht is-sanzjoni tad-disprezz lejn din l-Qorti fil-kaz tal-eventwali inadempjenza da parti taghhom.

Bl-ispejjez komprizi dawk tal-Protest Gudizzjarju datat 12 ta' Novembru, 1993 u b'riserva ta' kull azzjoni spettanti lill-attur kontra l-konvenut, senjatament dik ghad-danni, kontra l-konvenuti, ngunti personalment ghas-subizzjoni.

Rat id-dikjarazzjoni ta' l-attur a fol. 3 tal-process;

Rat **in-nota ta' l-eccezzjonijiet tal-konvenuti** a fol. 11 tal-process fejn eccepixxu:

1. Preliminarjament li l-fatti tal-kawza ma jiggustifikawx smiegh b'urgenza.
2. Illi fl-istat prezenti taghha l-ligi ma tipprovdux ghall-ghoti ta' licenzja ghat-tip ta' trasport pubbliku li jrid jopera l-attur u ghalhekk it-talba ta' l-attur hija nfondata.
3. Illi di piu, il-vetturi in kwistjoni ma jikkonformawx mad-dettami tar-regolament 173 tar-Regolamenti dwar il-Vetturi bil-Mutur u ghalhekk l-akkoljiment tat-talba ta' l-attur ikun jimporta ksur ta' ligi u t-talba hija ghalhekk ukoll inattendibbli.
4. Illi t-talba attrici hija ukoll infondata fil-fatt u fid-dritt stante li l-attur ma ghandux licenzja biex jopera s-servizz ta' trasport in kwistjoni.

Salvi eccezzjonijiet ohra.

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Rat in-nota a fol 132;

Kopja Informali ta' Sentenza

Rat is-sentenza a fol 149 et seq;

Semghet lill Avukati difensuri;

KONSIDERAZZJONIJIET

Illi dina c-citazzjoni hija identika u titratta dwar l-istess mertu kontenut fil-kawza fl-ismijiet Nazzareno Abela vs Kummissarju tal-Pulizija et noe deciza llum stess. Illi a skans ta' repetizzjoni l-Qorti taghmel riferenza ghall-provi u konsiderazzjonijiet maghmula f'dika l-kawza li ghandhom japplikaw in toto ghall dina l-kawza.

DECIZJONI

Ghal dawn il-motivi
il-Qorti tiddeciedi
billi tichad it-talbiet ta' l-attur
bl-ispejjez kontra tieghu.

< Sentenza Finali >

-----TMIEM-----